

«Türkmenistanyň Ulag-logistika merkezi» (TULM) Hytaý Halk Respublikasyndan Türkmenistana we yzyna konteýner daşamagy yzygiderli guraýar. Konteýner otlylaryny guramak boýunça Türkmenistanyň milli operatory bolmak bilen, bu kompaniýa Türkmenbaşynyň Halkara deňiz portunyň konteýner terminalynyň hem operatorydyr. Bu barada TULM-nyň resmi websaýty 3-nji awgustda habar berdi.

Ýükleri daşamak üçin girdejili çözümleriň zerurlygy baradaky ýük daşyjylaryň we iberijileriň beren pikirlerini göz önünde tutup, “Türkmenistanyň Ulag-logistika merkezi” AGPJ Hytaý-Gazagystan-Türkmenistan we Hytaý-Gyrgyzystan-Özbeistan-Türkmenistan ugurlarynda konteýner otlylarynyň tertibini başarnykly we örän amatly bahada düzdi. “Türkmenistanyň Ulag-logistika Merkezi” AGPJ Hytaýdan import edilýän harytlary Türkmenistana daşamak üçin edýän hyzmatlarynyň, iberijiler bilen alyjylaryň arasyndaky ykdysady gatnaşyklar üçin möhüm tarap bolan konteýner satyn alynmagyny talap etmeýändigini bellemelidiris şeýle hem hyzmatlaryň ýokary hilini we ygtybarlylygyny üpjün edýär.

Şunuň bilen baglylykda, “Türkmenistanyň Ulag-logistika merkezi” AGPJ ähli gyzyklanýan taraplara Hytaý Halk Respublikasyndan Türkmenistana logistika hyzmatlaryny bermekde ýakyn hyzmatdaşlygy hödürleýär.

Sargytlar üçin [www.tulm.tm](http://www.tulm.tm) we [info@tulm.tm](mailto:info@tulm.tm) elektron poçta arkaly ýüz tutup bilersiňiz.